

حالات و واقعات

ابو عمر زاہد الراشدی

دستور کی اسلامی دفعات اور ”سیاسی اسلام“

رلیج صدری سے بھی زیادہ عرصہ پہلے کی بات ہے کہ گھر میں حضرت والد محترم مولانا محمد سرفراز خان صدر؟ کی مسجد میں دینی جلسہ تھا، اس دور کے ایک معروف خطیب بیان فرمائے تھے، موضوع گفتگو دارالعلوم دیوبند کی خدمات و اسیازات تھا۔ جوشی خطابت میں انہوں نے یہ فرمادیا کہ دارالعلوم دیوبند نے شاہ اسما علیل شہید جیسے سپوت پیدا کیے۔ جلسہ کے بعد مسٹر خوان پر ملاقات ہوئی تو میں نے عرض کیا کہ حضرت! دارالعلوم دیوبند کا آغاز 1866ء میں ہوا تھا جبکہ شاہ اسما علیل شہید اس سے تقریباً ہفتیں سال قبل بالاکوٹ میں شہید ہو گئے تھے، آپ نے انہیں دارالعلوم دیوبند کے سپتوں میں کیسے شامل کر لیا؟ فرمانے لگے کہ یہ بات میرے ذہن میں نہیں تھی آئندہ اس کا خیال رکھوں گا۔ بھلے آدمی تھے، انتقال کر گئے ہیں اللہ تعالیٰ ان کے درجات جنت میں بلند سے بلند تر فرمائیں، آمین یا رب العالمین۔ میں نے ان سے عرض کیا کہ یہ تو کہا جاسکتا ہے کہ شاہ اسما علیل شہید اور ان کے رفقاء کی قربانیوں کے نتیجے میں دارالعلوم دیوبند وجود میں آیا گر شہداۓ بالاکوٹ کو دارالعلوم دیوبند کے ثمرات میں شامل کرنے والی بات درست نہیں ہے۔

ہمارے ہاں تاریخ سے بے خبری کے باعث اس قسم کی باتیں عام طور پر ہو جاتی ہیں جو علمی کی وجہ سے ہوں تو زیادہ سے زیادہ جہالت کا عنوان پاتی ہیں، لیکن اگر ایسی باتیں باخبر ہوتے ہوئے بھی جان بوجھ کر کی جائیں تو اس کے لیے بے خبری اور جہالت کی بجائے جعل اور جالمیت کا عنوان زیادہ مناسب ہوتا ہے۔ آج کل ایک بات تو اتر کے ساتھ کی جا رہی ہے کہ پاکستان کے دستور میں اسلامی دفعات جزل محمد ضیاء الحق مرحم نے شامل کی تھیں اور یہ ان کے دور آمریت کی پادگار ہیں۔ حالانکہ دستور کی بنیادی اسلامی دفعات ۱۹۷۳ء اور ۱۹۷۶ء میں منتخب پارلیمنٹ نے طے کی تھیں مثلاً (۱) ملک کا نام اسلامی جمہوریہ پاکستان ہوگا (۲) سرکاری مذہب اسلام ہوگا (۳) پارلیمنٹ قرآن و سنت کی پابند ہوگی (۴) قرآن و سنت کے منافی قانون سازی نہیں کی جاسکے گی اور (۵) قادیانیوں کا شمار غیر مسلم اقليتوں میں ہوگا۔ جبکہ جزل محمد ضیاء الحق مرحم اس وقت فوج کی ہائی کمان کا حصہ بھی نہیں تھے۔ یہ بات سب کو معلوم ہے مگر ہمارے ہاں چونکہ سیاست میں ٹکلو میکیا اولی اور پر اپیگنڈا اور لانگ میں جزو فوج کے ذوق و اسلوب کی حکمرانی ہے اس لیے یہ سب کچھ کسی حجاب کے بغیر کہا اور دہرا یا جارہا ہے۔

اسی طرح ایک بات ”سیاسی اسلام“ کے عنوان سے بھی وضع کر لی گئی ہے کہ جنوبی ایشیا میں اس کا پرچم سب سے پہلے مولانا سید ابوالاعلیٰ مودودی نے بلند کیا تھا، اس لیے یہاں کی اختراق ہے۔ ”سیاسی اسلام“ کے تعارف کے لیے اس کے عناصر بعد کے طور پر جو بتیں آج کل بیان کی جا رہی ہیں وہ یہ ہیں کہ مسلم معاشرے میں غیر مسلموں کی حکمرانی اور تسلط کو قبول نہ کیا جائے اور اس کی مزاحمت کی جائے، مسلم اکثریت کے علاقے میں اسلامی حکومت قائم کی جائے، مسلم ریاست میں قرآن و سنت کے احکام و قوانین کے نفاذ اور عملداری کا اہتمام کیا جائے، اور مذہبی قوانین و روایات کی بنیاد پر مسلم معاشرت اور تہذیب و ثقافت کو یہ ورنی اثرات سے محفوظ رکھا جائے۔ آج کی دنیا میں ان امور کو ”سیاسی اسلام“ سے تعبیر کیا جا رہا ہے اور مغربی دلنش و سیاست کا مسلسل یہ تقاضا ہے کہ ہم ان امور سے دست بردار ہو کر دین و مذہب کو عقیدہ و عبادت اور اخلاقیات کے دائے میں ہی محدود سمجھ لیں۔ اس سلسلہ میں باقی تمام پہلوؤں سے قطع نظر کرتے ہوئے ہم یہ عرض کرنا چاہیں گے کہ اگر اس کا نام ”سیاسی اسلام“ ہے تو یہ مولانا مودودی کی ایجاد نہیں ہے بلکہ اس کی جڑیں ہمارے بہت پہلے کے ماضی میں پوسٹ ہیں۔ حضرت شاہ عبدالعزیز دہلوی اور حضرت مولانا قاضی ثناء اللہ پانی پتی نے ایسٹ انڈیا کمپنی کی دخل اندازی بڑھتے دیکھ کر جو تاریخی فتویٰ صادر کیا تھا اس کی بنیاد پر بڑے نکات پر تھی:

نصاریٰ کا تغلب ہو گیا ہے،

اور اسلامی احکام و قوانین پر عملدرآمد قطل کا شکار ہو گیا ہے۔

اس وقت رسی طور پر مغل بادشاہ شاہ عالم ثانی کی حکومت تھی اور ایسٹ انڈیا کمپنی بادشاہ کے نام پر وہ اقدامات کر رہی تھی جن کی بنیاد پر ہندوستان کے ”دارالحرب“ ہونے کا یہ فتویٰ صادر کیا گیا تھا۔ پھر اسی فتویٰ کی بنیاد پر سید احمد شہید اور شاہ اسماعیل شہید نے مسلح بغاوت اور جہاد کے نتیجے میں جو حکومت قائم کی تھی وہ امیر المؤمنین کی سربراہی میں اسلامی حکومت تھی۔ کم و بیش اسی دور میں بگال میں حاجی شریعت اللہ کی ”فرائصی تحریک“ کا نائنٹھیں بھی غیر ملکی تسلط کے خلاف نجات اور شرعی احکام و قوانین کے نفاذ کے عنوان سے آگے بڑھیں۔ حتیٰ کہ شیخ الہند مولانا محمود حسن دیوبندی نے خلافت عثمانیہ، جرمی، جاپان اور افغانستان کی حکومتوں کے تعاون سے جس انقلاب کی منصوبہ بندی کی تھی اس کا نائنٹھ ”حکومتِ الہیہ“ تھا جس کا دستور اسی بھی شائع ہو چکا تھا اور اس کے مسلح انقلاب کا عنوان ”جنور بانیہ“ تھا۔

اس لیے اگر کسی دانشور کو یہ ”سیاسی اسلام“ قبول نہیں ہے اور حکومت و سیاست اور غلبہ و بالادستی کے عنوان سے انہیں ارجی ہوتی ہے تو وہ انقلاب فرانس کے بعد کی میسیحیت کی طرز پر اسلام کو جس لبادے میں چاہیں پیش کرتے رہیں گے مگر خدا را تاریخی حقائق کو مخف نہ کریں اور تاریخ کی ترتیب تبدیل کرنے کی کوشش نہ فرمائیں۔ تاریخی حقیقت یہ ہے کہ جسے ”سیاسی اسلام“ کہہ کر پس مظہر میں دھکلنے کی کوشش کی جا رہی ہے یہ ماضی قریب کی تاریخ میں شاہ عبدالعزیز دہلوی،